

सार-समाचार

सड़क निर्माण कार्यों का लोकार्पण



भरतपुर, (निर्स)। भरतपुर विधानसभा क्षेत्र की ग्राम पंचायत इकरन में विधायक निधि से कराये गये करीब 85 लाख रूपये की लागत से सड़क निर्माण कार्यों का पूर्व मंत्री व भरतपुर विधायक एवं राष्ट्रीय लोकदल के राष्ट्रीय महासचिव डॉ. सुभाष गर्ग ने लोकार्पण कर क्षेत्र की जनता को समर्पित किया। इस दौरान ग्रामीणों ने उनका गर्म जोशी के साथ अभिनन्दन किया। ग्राम पंचायत इकरन में करीब 16 सड़क निर्माण कार्यों का डॉ. गर्ग ने लोकार्पण कर समारोह को सम्बन्धित करते हुये कहा कि क्षेत्र में विकास की कोई कमी जोड़ी जायेगी और ठाम पंचायत की शेष रही सड़कों का भी निर्माण कराया जायेगा। इस दौरान उन्होंने कहा कि उनका मकसद है कि उनके विधानसभा क्षेत्र का सर्वांगीण विकास हो। उन्होंने ठाम्मीण क्षेत्र के बच्चों को किसी प्रतियोगी परीक्षाओं की तैयारियों में अध्ययन करने में आ रही परेशानी को देखते हुये शीघ्र ही लाइब्रेरी बनवाने की घोषणा की। उन्होंने कहा कि भरतपुर शिक्षा के क्षेत्र में अठाणी हो इसके लिये भी वह पूरी तरह से प्रयासरत हैं। इस दौरान डॉ. गर्ग का लोगों ने साफा माला व चांदी का मुकुट पहनाकर जोरदार स्वागत किया। इस मौके पर राष्ट्रीय लोकदल के जिलाध्यक्ष संतोष फौजदार, इकरन सरपंच नेमसिंह, फुलवारा सरपंच वीरेन्द्र सिंह, पीपला सरपंच हरेन्द्र सिंह, उंदरा सरपंच मनोज सिंह, पूर्व सरपंच तुहीराम, किशन चारलीगंज, मोहन चाचा, बबलू खैराम, दयाचन्द पाराशर, राजेश, प्रकाश घुस्वारी, बच्चूसिंह, मानपाल फुलवारा सहित अन्य गणमान्य नागरिक व क्षेत्रीय लोग मौजूद रहे

वाकपीठ संगोष्ठी का समापन

सुरौट, (निर्स)। तहसील के राजकीय उच्च माध्यमिक विद्यालय परिसर में हिंडौन ब्लॉक के माध्यमिक उच्च माध्यमिक के संस्था प्रधानों कि दो दिवसीय प्रधानाचार्य बाकपीठ संगोष्ठी संगोष्ठी का समापन हुआ समापन समारोह कि अध्यक्षता सर्वेश कुमार गुप्ता अतिरिक्त जिला परि. समन्वय करौली द्वारा कि गई विशिष्ट अतिथि के रूप में सतीश प्रकाश शर्मा रहे, व कार्यक्रम के मुख्य अतिथि के रूप में ब्लॉक शिक्षा अधिकारी हिंडौन सिटी दयाल सिंह सोलंकी रहे, राजकीय उच्च माध्यमिक विद्यालय सुरौट के प्रधानाचार्य व संयोजक सोहन सिंह मीना ने बताया कि सर्वप्रथम मां शारदे से आरंभ किया गया, प्रधानाचार्य एमडी भास्वान द्वारा बालिका, शिक्षा विषय पर अपने व्याख्यान प्रस्तुत किए, अंनिता कुमारी प्रधानाचार्य मिलिकपुरा द्वारा सी एस आर भामाशाह एवं संकल्प पोर्टल से संबंधित जानकारी दि, इसके पश्चात सेवानिवृत्त होने वाले संस्था प्रधानों का साक्षा बंधन कर उन्हें भावभीनी विदाई दी गई अंत में खुले सत्र का आयोजन पर प्रश्नों का समाधान तथा एड्मिपीसी सर्वेश कुमार के द्वारा क्षितदास्त भवनों की सुरक्षा कर अपने सुझाव प्रस्तुत किये, आगामी सत्र में तिथरिया उच्च माध्यमिक विद्यालय में बाकपीठ की घोषणा के साथ वर्तमान आयोजक सोहन सिंह मीणा स्थानीय विद्यालय के प्रधानाचार्य को श्रेष्ठ व्यवस्था संकल्प पोर्टल पर शानदार दान के कारण सम्मानित कर राष्ट्रगान के साथ बाकपीठ कि समाप्ति की घोषणा की गई इस मौके पर कई प्रधानाचार्य सहित स्टाफ कर्मि उपस्थित रहे।

भारतीय किसान संघ की बैठक संपन्न

करौली, (निर्स)। शुक्रवार को रामसनेही आदर्श उच्च माध्यमिक विद्यालय करौली में जयपुर प्रांत संघटन मंत्री नौरज के आतिथ्य प्रांत मंत्री लट्ठू सिंह मीना प्रांत उपाध्यक्ष गंगाराम मीना संभागा उपाध्यक्ष गिरिज मीना,संभागा बीज प्रमुख राजाराम मीना एवं जिलाध्यक्ष मोहर सिंह मीना की अध्यक्षता में जिला स्तरीय बैठक आयोजित हुई। जिला प्रवक्ता गंगादाम प्रजापत ने बताया कि भारतीय किसान संघ की बैठक का शुभारंभ अतिथियों ने भगवान बराराम के चित्र पटल के समक्ष द्वीप प्रज्जलिप्त कर किया, आपसी परिचय में बाकपीठ तथा संजय शर्मा को हिण्डौन में नियुक्त किया गया है जबकि पर्यवेक्षक के रूप में सत्यनारायण मीना, अशोक मीना तथा गिरधारी लाल नामा उपस्थित रहेंगे। सपोटरा में राडमावि, मंडरायल में आदर्श विद्या मंदिर तथा हिण्डौन में राडमावि में चुनाव कराए जाएंगे।

शिक्षक संघ राष्ट्रीय के वार्षिक चुनाव आज

करौली, (निर्स)। राजस्थान शिक्षक संघ राष्ट्रीय को सपोटरा, मंडरायल तथा हिण्डौन उपशाखाओं के वार्षिक चुनाव आज रविवार को आयोजित होंगें।संघ के जिला प्रवक्ता राजेन्द्र दीवान ने बताया कि आज रविवार को प्रातः 8 बजे मतदता सूचियों का प्रकाशन, 11 बजे तक नामांकन तथा आवश्यकता होने पर दोहरा डेब बजे से तीन बजे तक मतदान कराया जाएगा।चुनाव अधिकार के रुप में रामेश्वर मीना को सपोटरा, हरकेश मीना को मंडरायल तथा संजय शर्मा को हिण्डौन में नियुक्त किया गया है जबकि पर्यवेक्षक के रूप में सत्यनारायण मीना, अशोक मीना तथा गिरधारी लाल नामा उपस्थित रहेंगे। सपोटरा में राडमावि, मंडरायल में आदर्श विद्या मंदिर तथा हिण्डौन में राडमावि में चुनाव कराए जाएंगे।

अमावस्या पर जयकारों से गूंजा जगदीश धाम

हिण्डौन सिटी, (निर्स)। समीपवर्ती जगदीश धाम कैमरी में शनिवार को अमावस्या पर भगवान की विशेष पूजा अर्चना के साथ महाआरती की गई। सुबह चार बजे से भगवान जगदीश के जयकारे लगाते हुये दर्शन के लिए श्रद्धालुओं का आने का क्रम शुरू हुआ, जो दिनभर जारी रहा। इस दौरान भगवान के दर्शन व पूजा अर्चना के लिए श्रद्धालुओं की भारी भीड़ रही। श्रद्धालुओं की भीड़ के चलते कस्बे सहित आसपास का वातावरण धर्ममयी हो गया।

इस मौके पर अटका प्रसादी अर्पण करने वाले हरिसिंह, पूर्व सरपंच मनीराम ठेकेदार, निहालसिंह मास्टर बाड़ा, भूरसिंह मास्टर होदाहेली, कावड यात्रा के श्रद्धालु सुबेदार कर्ण सिंह, खेडन घनश्याम तेशगांव, शिवसिंह खेडन की ओर से भगवान के अटका महाप्रसादी का भोग अर्पण किया गया। जगदीश चौक में हजारों श्रद्धालुओं में प्रसाद वितरण किया गया वहीं अहमदाबाद वाले की ओर से मालपुरा की प्रसादी का भी वितरण किया गया। मंदिर के महंत पं. मनोज शास्त्री, पं. हरिमोहन शास्त्री आदि द्वारा उच्चारित वेदमंत्रों के बीच जगज्जुत अभिषेक के साथ विशेष पूजा अर्चना की गई। जिसमें ट्रस्ट के अध्यक्ष घनश्याम खटाना, उपाध्यक्ष कैप्टन राजाराम खटाना,

कोषाध्यक्ष कैप्टन शीशराम खटाना, सचिव रामगिलास गुर्जर, पूर्व सरपंच सुप्रिय सिंह अर्धेत, सुबेदार साहब सिंह, हवलदार बहादुर सिंह नयापुरा, जय सिंह खटाना सहित बारह गांवों के पंच पटेलों ने भाग लिया। मंदिर ट्रस्ट पदाधिकारियों सहित बारह गांवों के पंच पटेलों द्वारा अटका प्रसादी अर्पण करने वाले श्रद्धालुओं सहित अतिथियों का माला-साफा पहनाकर व भगवान का छाया चित्र भेंट कर समान किया। कार्यक्रम में सरपंच प्रतिनिधि कैमरी अतराज खटाना, मेहेकरापुरा सरपंच प्रतिनिधि कप्तान सिंह खटाना, भाजपा नेता शेर सिंह खटाना ने भाग लिया। समारोह का संचालन ट्रस्ट के कोषाध्यक्ष कैप्टन शीशराम खटाना ने किया इस मौके पर जगदीश चौक में सजी दुकानों से श्रद्धालुओं ने खरीददारी की। साथ ही जगदीश चौक में आयोजित अटका महाप्रसादी के तहत हजारों श्रद्धालुओं ने प्रसादी ठाठका की। इस दौरान मंदिर कामेटी के अध्यक्ष सहित अन्य सदस्य कैप्टन नादान सिंह, सुबेदार साहब सिंह, शेर सिंह नेताजी, भूपेन्द्र खटाना धधेत, राजबहादुर बडगांव, भूरया घमाडी, रामदयाल खेडली, सुबेदार हनुमान सहाय, संजय खटाना खेडला ने अटका प्रसादी में सहयोग किया।

कचहरी रोड पर गंदगी, गड्डे व कीचड़ से आमजन परेशान

गंगापुर सिटी, (निर्स)। डबल इंजन की सरकार में भी शहर की जनता को गंदगी, गड्डे एवं जाम से राहत नहीं मिले तो आमजन किसके पास जाए। शहर की मुख्य सड़के अतिक्रमण व गड्डो के चलते आमजन के लिए परेशानी का सबब बनी हुई है।

गंगापुर सिटी का मुख्य सड़क मार्ग कचहरी रोड पूरी तरह बदहाल स्थिति में है। थोड़ी सी बारिश होते ही यह मार्ग दलदल और कीचड़ में बदल जाता है। पैदल चलना तो दूर, वाहन चालकों को भी यहां से गुजरना मुश्किल हो जाता है।

- **जनप्रतिनिधियों व अधिकारियों की अनदेखी शहरवासियों पर पड़ रही भारी**
- **गड्डों के कारण बार बार लगता है जाम**

कचहरी रोड पर फैली गंदगी और गड्डों के कारण दुकानदार परेशान हैं। ग्राहक दुकानों तक नहीं पहुंच पाते, जिससे व्यापार बुरी तरह प्रभावित हो रहा है। दुकानों के सामने गंदा पानी भर जाने से माहौल अस्वच्छ हो जाता है और लोग खरीदारी से बचते हैं। वहीं नगर परिषद प्रशासन ने मुख्य सड़क का एक हिस्सा बना दिया लेकिन पूरी की पूरी सड़क ही क्षतिग्रस्त होने से सभी को परेशानी का सामना करना पड़ता है। ये

‘खिलाड़ियों को गढ़ने का काम करते हैं शारीरिक शिक्षक’

हिण्डौन सिटी, (निर्स)। राजकीय उच्च माध्यमिक विद्यालय नादौती के तत्वावधान में माध्यमिक शिक्षा के शारीरिक शिक्षकों की जिला स्तरीय दो दिवसीय शैक्षिक संगोष्ठी का समापन शनिवार को जगदंबा मैरिज गार्डन नादौती में हुआ।

समापन समारोह के मुख्य अतिथि शिक्षा विभागे के पूर्व उप निरेशक वीर सिंह बेनीवाल रहे, जबकि अध्यक्षता वरिष्ठ उप जिला शिक्षा अधिकारी (शारीरिक) मानसिंह मीणा ने की। राजकीय उच्च माध्यमिक विद्यालय के नादौती प्रधानाचार्य मुकेश गुप्ता, शारीरिक शिक्षक प्रियंकत बेनीवाल व नरेंद्र बाबा ने बताया कि प्रधानाचार्य कुंजेला हंसराज मीणा , पर्यवेक्षक हेमराज मीणा, पूर्व खेल प्रभारी ओमप्रकाश शर्मा, पूर्व उप जिला खेल प्रभारी मुरारिलाल शाय्यवार, प्रारंभिक शिक्षा खेल प्रभारी मुकेश शर्मा, हेमराज सिकरौदा, रामकेश मीणा, प्रारंभिक शिक्षा के जिला अध्यक्ष हरिश पाठक सहित कई विशिष्ट अतिथि मंच पर मौजूद रहे।इस दौरान मुख्य अतिथि वीर सिंह बेनीवाल ने कहा कि विद्यालय

आमसभा आज

गंगापुर सिटी, (निर्स)। अग्रवाल समाज समिति गंगापुर क्षेत्र की आम सभा रविवार को समाज समिति अध्यक्ष मोहनलाल कुनकरा की अध्यक्षता में रखी गई है। जिला प्रवक्ता वेद प्रकाश मंगल ने बताया कि समाज समिति की 19 आपस की मीटिंग में अग्रसेन जयंती महोत्सव एवं समाज के सहभोज पर चर्चा की गई।

मंत्री डॉ. मीणा ने अतिवृष्टि व जलभराव प्रभावित क्षेत्रों का किया हवाई सर्वेक्षण

सवाई माधोपुर, (निर्स)। सवाई माधोपुर जिले में विगत दो दिन से हो रही लगातार बारिश एवं अतिवृष्टि से प्रभावित क्षेत्रों में जिला प्रशासन ने त्वरित गति से राहत एवं बचाव कार्य शुरू कर दिए हैं। कहा जल भराव है वहाँ से लोगों को सुरक्षित निकाला जा रहा है।

आपदा प्रबंधन, सहायता एवं नागरिक सुरक्षा मंत्री डॉ. किरोड़ी लाल मीणा एवं गृह राज्य मंत्री जवाहर सिंह बेढ़म ने शनिवार को सवाई माधोपुर जिले में सूरवाल, जडावता, अजनोटी, मेनपुरा, धनोली सहित अन्य जलभराव व

- **आपदा राहत कार्यों की समीक्षा कर प्रभावितों को जरूरी सहायता तत्काल उपलब्ध कराने के दिए निर्देश**

अतिवृष्टि प्रभावित क्षेत्रों का हवाई सर्वेक्षण कर स्थिति का जायजा लिया। उन्होंने चकचैनपुर हवाई पट्टी पर जिला प्रशासन एवं प्रभावित लोगों से संवाद कर उनकी समस्याएं जानी तथा संबंधित अधिकारियों को आपदा राहत कार्य मुस्तैदी से किए जाने के निर्देश दिए। उन्होंने जलभराव वाली निचली बरितियों से लोगों को रेस्क्यू कर सुरक्षित स्थान पर भेजने एवं बाढ़ग्रस्त इलाकों में राशन एवं खाद्य सामग्री पहुंचाने के निर्देश दिए।



कचहरी रोड के तिराहे पर लगा मुख्य मैंनहोल का जाल टूटा पड़ा।

शहर की मुख्य सड़क है जहां से प्रतिदिन लाखों आदमी स्टेशन, बाजार, रोडवेज बस स्टेण्ड के साथ सरकारी कार्यालयों में आते जाते हैं। वहीं ये सड़क शहर के सबसे ज्यादा वीवीआईपी लोकेशन पर है जहां पर सम्पूर्ण उपखण्ड का संचालन करने के लिए एडीएम, एसडीएम सहित पुलिस प्रशासन के अधिकारियों सहित न्यायिक अधिकारियों के बंगले व ऑफिस है। लेकिन किसी भी अधिकारी के कानों पर जूँ तक नहीं रेंग रही है। शहर के विका के बड़े बड़े दावे करने

वाले सभी जन प्रतिनिधि व अधिकारी शहर की दुर्दशा पर आंखें मूंद कर बैठे हैं। स्थानीय नागरिकों का कहना है कि नेताओं और अधिकारियों को एक बार इस सड़क पर पैदल चलकर देखना चाहिए, तभी उन्हें वास्तविक हालात का अंदाजा होगा। जनता का सवाल है कि चुनावी वादे करने वाले प्रतिनिधि अब क्यों चुप हैं? नगरपालिका की लापरवाही साफ झलक रही है। मुख्य सड़क होने के बावजूद इसकी मरम्मत की और ध्यान नहीं दिया जा रहा। वहीं,

नेता और प्रशासनिक अधिकारी अपनी लज्जरी गाड़ियों में बैठकर आराम से निकल जाते हैं और जनता की परेशानी से बेखबर रहते हैं। कचहरी रोड के तिराहे पर लगा मुख्य मेनहोल का जाल भी टूटा हुआ है, जो किसी बड़े हादसे को न्योता दे रहा है। राहगीरों और दोपहिया वाहन चालकों के लिए यह जानलेवा साबित हो सकता है। स्थानीय लोग बार-बार नगरपालिका को शिकायत कर चुके हैं, लेकिन अब तक कोई कार्रवाई नहीं हुई है।

कचहरी रोड की दुर्दशा और टूटा हुआ मेनहोल दोनों ही गंगापुर सिटी के लिए गंभीर खतरा बने हुए हैं। अगर समय रहते सुधार नहीं किया गया तो किसी भी दिन बड़ा हादसा हो सकता है और इसकी जिम्मेदारी सीधे तौर पर नगरपालिका और प्रशासन पर होगी। वहीं सभापति का कहना है कि बरसात के बाद जल्द ही शहर की सड़को की मरम्मत का कार्य शुरू करवाया जायेगा जिससे आमजन को राहत मिल सकेगी। वहीं नगर परिषद क्षेत्र में अधिकतर जगहों पर देखा गया है कि नालियों के आगे लोगो ने फुटपाथ बना रखा है। जिससे सड़क पर बहने वाला पानी उन फुटपाथ के चलते नालियो में नहीं जाता है और पानी सड़क पर भी भरा रहता है। शहर के जागरूक लोगो ने नगर परिषद से ऐसे फुटपाथो को चिन्हित कर जेसीबी को सहायता से हटाने की मांग की है जिससे सड़क के ढलान से निकला पानी सीधे नालियो में जा सके।

महायज्ञ का समापन आज

गंगापुर सिटी, (निर्स)। आर्य समाज गंगापुर सिटी में पिछले 6 दिनों से चल रहे यजुर्वेद पारायण महायज्ञ का रविवार को समापन होगा। प्रवक्ता आशुतोष आर्य ने बताया कि रविवार को प्रातः 11 बजे पूर्णाहुति के साथ यज्ञ का समापन होगा। यज्ञ के ब्रह्मा आचार्य हरिशंकर अग्निहोत्र ने शनिवार को हरिसिंह राजपूत, हरिचरण पौसवाल, दीपक गुप्ता, पुनीत गुर्ग, दिनेश गंगारट, विजय, राम किशन सैनी आदि यजमान दंपतियों से यजुर्वेद के मंत्रों का पाठ करके यज्ञ में आहुति दिलवाई। उन्होने उद्धोधन में बताया कि दयानंद सरस्वती ने जन्म-आधारित जाति-प्रथा का विरोध किया और गुण व कर्म पर आधारित वैदिक वर्ण-व्यवस्था को समर्थन दिया, जिसके अनुसार व्यक्ति को जन्मना उसके कर्म से होती थी, न कि जन्म से। आर्य समाज ने छुआछूत का विरोध किया, स्त्रियों व शुद्रों को वेदों के अध्ययन का अधिकार दिया, तथा सामाजिक समरसता पर बल दिया है। आज समाज में जन्म आधारित वर्ण व्यवस्था प्रचलन में है जो कि समाज में विघटन और वैमनस्यता का मुख्य कारण है। दयानंद सरस्वती ने वेदों के आधार पर गुण, कर्म और स्वभाव के अनुसार व्यक्ति के वर्ण-निर्धारण के सिद्धांत का समर्थन किया था।

शारीरिक शिक्षकों की दो दिवसीय शैक्षिक संगोष्ठी का समापन हुआ।

में विद्यार्थियों को अनुशासन और खेलकूद की दिशा में पारंगत बनाना शारीरिक शिक्षकों का सबसे बड़ा दायित्व है। उन्होंने कहा कि खिलाड़ियों को तैयार करने का सबसे अच्छा गुरु शारीरिक शिक्षक होता है। स्वस्थ शरीर में ही स्वस्थ मस्तिष्क निवास करता है। विद्यालय में जो विद्यार्थी अनुशासन सीख जाता है, उसका जीवन सार्थक हो जाता है। उप जिला शिक्षा अधिकारी मानसिंह मीणा ने कहा कि इस दो

दिवसीय संगोष्ठी से शिक्षकों को नवीनतम नियमों और तकनीकी जानकारी का लाभ मिलेगा, जिससे वे जिला और राज्य स्तर की प्रतियोगिताओं में विद्यार्थियों को बेहतर ढंग से तैयार कर पाएंगे। संगोष्ठी के दूसरे दिन विभिन्न खेल विशेषज्ञों ने नवीनतम नियमों से अवगत कराया। उमेर सिंह मीणा (फ़ुटबॉल) क्रिकेट देशराज बेनीवाल (क्रिकेट) सागर सिंह व कुलवंत ने (कुश्ती) निरंजन गिरी ने (जूडो) से संबंधित नियमों की व्याख्या की।

जरूरतमंदों को कराया भोजन

करौली, (निर्स)। करौली शहर के हेली चिखड़कियां बाहर निवासी नरेश बंसल ,मुकेश बंसल बीज वाले ने अपने पिता स्वर्गीय विनोद बंसल बीज वाले की प्रथम पुण्यतिथि के अवसर पर शहर की नई सब्जी मंडी स्थित मां अन्नपूर्णा निशुल्क भोजशाला में परिवार के

महिला, पुरुष सदस्यों के साथ पहुंचकर अपने पिता की पुण्यतिथि मनाते हुए अस्पताल में भर्ती रोगियों एवं उनके परिजनों, बुजुर्ग करीब 300 से अधिक जरूरतमंद लोगों को हलवा, पुरी, सब्जी ,पकौड़ी का प्रेम से भोजन करते हुए उन्हें उपहार के रूप में स्टील के टिफिन एवं

नकदी भेंट की।

इस दौरान भोजन शाला समिति के अध्यक्ष बाला साहब, टीकाराम मीणा गैस वाले, के के मित्तल, देवेन्द्र शर्मा, समाजसेवी बबलू शुक्ला, रोवी पाल, नितिन गुप्ता आदि लोगों ने नरेश बंसल परिवार का आभार व्यक्त किया।

मंत्री डॉ. मीणा ने अतिवृष्टि व जलभराव प्रभावित क्षेत्रों का किया हवाई सर्वेक्षण



आपदा प्रबंधन, सहायता एवं नागरिक सुरक्षा मंत्री डॉ. किरोड़ी लाल मीणा एवं गृह राज्य मंत्री जवाहर सिंह बेढ़म ने जलभराव व अतिवृष्टि प्रभावित क्षेत्रों का हवाई सर्वेक्षण कर स्थिति का जायजा लिया।

जिला कलक्टर, स्थानीय जनप्रतिनिधियों एवं प्रशासनिक अधिकारियों से फीडबैक प्राप्त करते हुए कहा की आपदा के कारण जन-धन एवं फसल खराबे का सर्वे करवाकर नुकसान की भरपाई सरकार द्वारा की जाएगी। उन्होंने कहा कि आपदा प्रभावित क्षेत्रों में राहत कार्यों में तत्परता बरतते हुए बुनियादी सुविधाओं जैसे बिजली, सड़क एवं संचार व्यवस्था को जल्द से जल्द बहाल किया जाए। मंत्री ने कहा कि राजस्थान और बाढ़ से हर साल होने वाली समस्याओं के दीर्घकालिक समाधान की दिशा में भी कार्य किया जा रहा है। लटिया

नाला को गहरा करने के साथ सूरवाल बांध के ओवरफ्लो के पानी को ईआरसीपी परियोजना में शामिल कर बनास नदी में पहुंचाया जाएगा। उन्होंने लटिया नाला के किनारे बसी कॉलोनियों में अतिवृष्टि होने पर बाढ़ की स्थिति उत्पन्न होती है, वहां स्थायी समाधान की दिशा में प्रभावी कदम उठाने एवं आरएसआरडीसी द्वारा डिजिटिंग कार्य शीघ्र पूर्ण करवाने एवं ड्रेनेज सिस्टम को दुरुस्त करवाने के निर्देश भी दिए। उन्होंने कहा कि राजस्थान से एमपी को जोड़ने वाले मुख्य मार्ग एनएच 552 पर मानसरोवर बांध के डाउनस्ट्रीम में बनी बोदल पुलिया पर शीघ्र बन विभागा

से एनओसी लेकर एलिवेटेड पुलिया का निर्माण करवाया जाएगा। बोदल पुलिया की मरम्मत का कार्य पुनः प्रारंभ कर शीघ्र यातायात सुचारु रूप से के निर्देश दिए।हवाई सर्वे के पश्चात् मंत्री डॉ. किरोड़ी लाल मीणा जल भराव प्रभावित सूरवाल गांव पहुंचे। मंत्री डॉ मीणा ने गृह राज्य मंत्री जवाहर सिंह बेढ़म के साथ ट्रैक्टर पर बैठकर सूरवाल गांव का जायजा लिया और गांव में भारी बारिश एवं जलभराव से प्रभावित लोगों से संवाद करते हुए कहा कि राज्य सरकार इस कठिन समय में उनके साथ खड़ी है और उनकी हर संभव मदद की जाएगी।

सार-समाचार रक्तदान शिविर का आयोजन



भरतपुर, (निर्स)। भरतपुर स्थित विश्व शांति भवन पर प्रजापिता ब्रह्मा कुमारी इश्चरीय विश्व विद्यालय के तत्वावधान में राजयोगिनी ब्र. कु. कविता दीदी के निदेशन में रक्तदान शिविर का भव्य आयोजन किया गया। कार्यक्रम के मुख्य अतिथि डॉ. सुभाष गर्ग, विधायक, भरतपुर रहे। कार्यक्रम की अध्यक्षता राजयोगिनी ब्र. कु. बबोता दीदी, सह प्रभारी, भरतपुर ने की। इस अवसर पर विशिष्ट अतिथि के रूप में घनश्याम शर्मा (अतिरिक्त जिला कलेक्टर, भरतपुर), विष्णु सैनी अध्यक्ष, विश्व हिन्दू परिषद, डॉ. मीनाक्षी गुप्ता (डायरेक्टर, सिटी हॉस्पिटल भरतपुर), जितेन्द्र आठवाल (संरक्षक, बीट्स), कर्नल तेजराम सिंह, जुगल किशोर सैनी डायरेक्टर, सैनी मिष्ठान प्रा. लिमिटेड, राकेश सिंह, वरिष्ठ एडवोकेट,सहित ब्र. कु. प्रवीणा बहन (प्रभारी, डीग), ब्र. कु. गीता बहन (प्रभारी, वैर), ब्र. कु. योगिता बहन (प्रभारी, ओल) डॉ संतोष गुप्ता, डॉ नरेश सिंह एवं उनका समस्त स्टाफ एवं गणमान्य नागरिक उपस्थित रहे। ब्रह्माकुमारी प्रवीणा बहिन ने कहा की डॉ दादी प्रकाशमणि जी पुरे विश्व की दादी थी उन्होंने पुरे विश्व को आध्यात्मिक जीवन का दान दिया एवं उनके जीवन के बुराईयों से मुक्त किया। कार्यक्रम में पूरे दिनभर में 100 से अधिक यूनिट रक्त एकत्रित किया गया।

बजिंदर सिंह को जेल भेजा

भरतपुर, (निर्स)। अटलबंद पुलिस ने प्रोफेट बजिंदर सिंह को मानसा जेल से प्रोडक्शन वारंट पर भरतपुर लाया गया और अतिरिक्त वरिष्ठ सिविल न्यायाधीश एवं अतिरिक्त मुख्य न्यायिक मजिस्ट्रेट संख्या- 4 में पेश किया। जज ने प्रोफेट बजिंदर को 15 दिन के लिए सेवर जेल भेज दिया।साल 2024 को भरतपुर के सोनार हवेली में घमतिरण का मामला सामने आया था जांच में पता चला कि प्रोफेट बजिंदर सिंह द्वारा इस कार्यक्रम का आयोजन किया जा रहा था और लोगों को हिंदू धर्म के खिलाफ उकसाया जा रहा था।मांके से कई बाइबल और आपत्तिजनक चीजें बराहद हुई थीं।इस मामले में एफ आई आर करवाने संदीप कुमार के वकील उत्तम सिंह ने बताया की 11 फ़रवरी 2024 को सोनार हवेली में एक धर्मांतरण का मामला पकड़ा था। जिसके बाद 30 फ़रवरी को अटल बंद थाने में मामला दर्ज करवाया था. इस मामले में अटलबंद थाना पुलिस प्रोफेट बजिंदर सिंह को शुक्रवार को चंडीगढ़ जेल से भरतपुर लेकर आई .जो दुकर्म के मामले में जेल में सजा काट रहा है। सोनार हवेली में बच्चे, गरीब महिलाओं, व्यक्तियों और बीमार लोगों को धर्म सभा के नाम पर बुलाया गया था। वहां पर लोगों के लिए खाने की व्यवस्था थी। वहां पर बड़ी-बड़ी टीवी लगाकर प्रोफेट बजिंदर सिंह के वीडियो दिखाए जा रहे थे। वहां मौजूद लोगों को हिन्दू धर्म के देवी देवताओं के खिलाफ नफरत के लिए उकसाया जा रहा था। अपने धर्म के लिए उकसाया जा रहा था। धर्म परिवर्तन के लिए प्रेरित किया जा रहा था।युलिंस ने मौके से कई लोगों को शांतिगर् की धारा में गिरफ्तार किया गया था। मामले की जांच करते हुए पुलिस ने तीन लोगों की गिरफ्तारी की गई थी। जांच में यह सामने आया कि यह कार्यक्रम प्रोफेट बजिंदर सिंह द्वारा कराया जा रहा है। प्रोफेट बजिंदर सिंह के द्वारा ऐसे कार्यक्रमों को आयोजित करने के लिए पैसे भी दिए जाते हैं। जिस खाते में पैसे जा रहा था उसकी जांच की गई तो, यह पता लगा की पिछले कई सालों से करोड़ों रुपये का लेनदेन हो चुका है। बजिंदर सिंह के खातों की जांच में मिला कि उसके खाते में निदेश से पैसा आता है। प्रोफेट बजिंदर सिंह के कई खाते सीज भी किये थे। प्रोफेट बजिंदर सिंह को 15 दिन के लिए सेवर जेल भेज दिया गया है।

श्रीगणेश मेला के लिए चलेगी ट्रेन

गंगापुर सिटी, (निर्स)। श्रीगणेश मेला के अवसर पर रेलवे प्रशासन की ओर से कोटा-मथुरा-कोटा के बीच सुपरफास्ट ट्रेन चलाई जाएगी। ये ट्रेन 26 से 28 अगस्त के बीच दोनों दिशाओं में 3-3 फेरे करेगी। इस ट्रेन का इंद्रगढ, सवाई माधोपुर, गंगापुर सिटी सहित अन्य स्टेशनों पर ठहराव होगा। ट्रेन में 7 शयनयान श्रेणी सहित कुल 9 डिब्बे होंगे। वरिष्ठ मंडल वाणिज्य प्रबंधक सौरभ जैन ने बताया- कोटा मंडल के यात्रियों की सुविधा के लिए गाडी संख्या 02081/02082, कोटा-मथुरा-कोटा श्रीगणेश मेला सुपरफास्ट विशेष ट्रेन का संचालन किया जाएगा।26 से 28 अगस्त तक कुल 3-3 फेरे के लिए इसका संचालन किया जाएगा। गाडी संख्या 02081 (कोटा-मथुरा) कोटा स्टेशन से सुबह 8.45 बजे रवाना होगी। जो 9.38 बजे इंद्रगढ, 10.08 बजे सवाई माधोपुर, 10.58 बजे गंगापुर सिटी, 11.23 बजे श्रीमहावीर जी, 11.35 बजे हिंडौन, 12.05 बजे बयाना व 12.43 बजे भरतपुर स्टेशनों पर ठहरते हुए दोपहर 2.10 बजे मथुरा स्टेशन पहुंचेगी। इस तरह वापसी में गाडी संख्या 02082 (मथुरा-कोटा) मथुरा स्टेशन से शाम 4.15 बजे रवाना होगी। जो 4.43 बजे भरतपुर, 5.13 बजे बयाना, 5.38 बजे हिंडौन, 5.50 बजे श्रीमहावीर जी, 6.30 बजे गंगापुर सिटी, 7.13 बजे सवाई माधोपुर व 7.42 बजे इंद्रगढ स्टेशनों पर ठहरते हुए रात 9.10 बजे कोटा स्टेशन पहुंचेगी।

प्रधान पद हरप्यारी निर्विरोध विजयी

करौली, (निर्स)। मासलपुर पंचायत समिति के प्रधान पद उपचुनाव में भाजपा प्रत्याशी हरप्यारी देवी की निर्विरोध जीत ने एक बार फिर इतिहास रच दिया। इस ऐतिहासिक परिणाम ने करौली की राजनीति में भाजपा का परचम बुलंद करते हुए यह साबित कर दिया कि क्षेत्र की जनता भाजपा और विकासोन्मुखी नेतृत्व के साथ खड़ी है।इस जीत में करौली के जनप्रिय विधायक दर्शन सिंह गुर्जर की मजबूत पकड़ और प्रभावशाली नेतृत्व की महत्वपूर्ण भूमिका रही। बाबा हंसराम गुर्जर के समर्थ से चली आई परंपरा को आगे बढ़ाते हुए विधायक गुर्जर ने एक बार फिर अपने दबदबे को कायम रखा और विपक्ष को करारी शिकस्त दी।राजनीतिक विश्लेषकों के अनुसार यह निर्विरोध जीत इस बात का स्पष्ट संकेत है कि अब करौली में कांठोस पूरी तरह खोखली और जनसमर्थन से विहीन हो चुकी है। आमजन ने सर्वजनातीय नेता और लोकप्रिय जनसेवक विधायक दर्शन सिंह गुर्जर के पक्ष में एकजुट होकर यह संदेश दिया कि करौली का विकास और भविष्य भाजपा के साथ ही सुरक्षित है।

बच्चों को खिलाई कृमि नाशक दवा

करौली, (निर्स)। राष्ट्रीय कृमि मुक्ति दिवस पर जिलेभर में 19 वर्ष तक के बच्चों को जिकित्सा संस्थानों, आंगनवाडी केंद्रों सभी विद्यालयों में कृमि नाशक दवा एल्वेबंजोल की गोली खिलाई गई, कार्यक्रम का जिला स्तरीय शुभारंभज महामांा गांधी इंग्लिश मीडियम स्कूल गणेश देवा के फाउण्डेचओ डॉ.जयंतीलाल मीणा ने कृमि नाशक दवा खिलाकर दवा से काफ़ेद से विद्यार्थियों को अवगत कराया। इस मौके पर कार्यक्रम नोडल अधिकारी एवं डिप्टी सीएमएचओ डॉ. सतीश चंद मीणा, सुपीएचसी प्रभारी,डॉं नमो मीणा,डीपीसी -आशा विश्वेंद्र शर्मा, पीएचएम स्नेहलता तिवारी विद्यालय प्रधानाचार्य सहित विद्यालय स्टाफ और विद्यार्थी मौजूद रहे। इस दौरान विद्यालय के सैकड़ो बच्चों को एल्वेबंजोल की टेबलेट कईई गईं।सीएमएचओ डॉं जयंतीलाल मीणा ने बताया कि कृमि संक्रमण बच्चों के शारीरिक विकास, होमोलोबिन स्तर, पोषण और बौद्धिक विकास पर भी हानिकारक प्रभाव को रोकने हेतु निश्चित समयान्तराल पर कृमि मुक्त (डिवाॉर्मिंग) करने से कृमि संक्रमण के फैलाव को रोका जा सकता है।

पौधारोपण किया

गंगापुर सिटी, (निर्स)। देश के प्रधानमंत्री मोदी के आह्वान पर संपूर्ण देश में पर्यावरण संरक्षण के उद्देश्य से चलाए जा रहे एक पेड़ मां के नाम अभियान एवं प्रदेश के मुख्यमंत्री भजनलाल शर्मा के आह्वान पर संपूर्ण प्रदेश में चलाई जा रहे हरियाल राजस्थान अभियान के अंतर्गत आमजन निरंतर पौधारोपण कार्यों में अपनी रुचि से अभिनव रिकार्ड बना रहे हैं।

पश्चिम मध्य रेल

शुद्ध पत्र

निम्न लिखित ट्रेण्डर जो कि निविदा संख्या- डब्ल्यू/623/15 दिनांक-13.8.2025 के द्वारा प्रकाशित किये गए थे एवं जिन्हें दिनांक 01.09.2025 को खोला जाना था, इन्हे अब रद्दद किया जाता है।

टेंडर संख्या: 169/2025, कार्य का विवरण: कोटा डिवीजन: प्रोविजन ऑफ बेलेंस फेसिलिटीज फॉर डिव्यागजन एंड कोटा डिवीजन इन द फीजिबिलिशन ऑफ डीईएन/ सेन्ट्रल फॉर 14 स्टेशनन. (हरता)

वरिष्ठ मंडल इंजीनियर समन्वय पश्चिम मध्य रेलवे, कोटा

स्वायं शासित अर्थात्त एक कृमि रक्ताता थी और

पश्चिम मध्य रेल